
Дамкі ТБК перайшлі 
да іншага гаспадара" 


У мінулым нумары “Руні” мы паведамілі нашым 
чытачам, што нейкая асоба распачала рамонт у 
дамкох Таварыства беларускай культуры, што месь- 
цяцца ў самым цэнтры Вільні на вул. Зудітапіц, 
і абяцалі чытачам адказаць на пытаньне, ці, сапраў- 
ды, гэты дамкі перайшлі ва ўласнасьць іншага гас- 
падара? Пакуль што нашаму незалежнаму й без- 
староннаму разсьледаваньню ўдалося высьветліць 
наступнае. 

Яшчэ напрыканцы 1999 г. дамкі ТБК перайшлі ва 
ўласнасьць канкрэтнай фізычнай асобы, а іменна - 
ва ўласнасьць нейкага Алексаса Патаповічуса. Новы 
гаспадар, нібыта, пражывае ў тых самых дамкох (у 
палавіне дому, якая не належыла Таварыству). Прыў- 
лашчваньне маёмасьці ТБК згаданай асобай адбы- 
лося ў рамках абмену паміж згаданай асобай і Тава- 
рыствам. Аднак, якую іменна маёмасьць наўзамен 
дамкам перадаў у 1999 г. Таварыству сп. Патапові- 
чус і якім чынам адбываўся гэты “абмен”, мы яшчэ 
да канца ня высьветлілі. 

Выглядае так, што, пачынаючы з 2000 г. і да ня- 
даўняга часу, Таварыства знаходзілася й вяло сваю 
дзейнасьць у памешканьнях, якія яму не належылі. 
Зь месяц таму нязьменны старшыня ТБК сп. Хведар 
Нюнька абвесьціў, што Таварыства ў сувязі з тым, 
што дамкі прыйшлі ў цалкавіты заняпад, абмяняла (?) 
іх на трохпакаёвую кватэру на вул. Вго/іу (вуліца ў 
непрыстыжным гарадзкім раёне Маціпіпкаі). Мы 
даведаліся, што гэтая кватэра, сапраўды, належыць 
Таварыству. Аднак такі “абмен” ніяк нельга назваць 
раўнацэнным: паводле сёньняшніх меркаў дамкі на 
вул. дудітапіц каштуюць каля 1 млн. літаў, а кватэ- 
ра на вул. Вгоііу - толькі 60-80 тыс. літаў, г. зн. у 10 
разоў менш: 

Гэтым разам мы ня будзем рабіць ніякіх камэнта- 
роў паводле таго, што адбылося, ды падводзіць 
вынікі нашага разсьледаваньня. Трэба паразмаўляць 
зь людзьмі, асабліва зь цяперашнімі й былымі сяб- 
рамі Рады ТБК, даведацца, ці зь іхнай згоды й веда- 
ма адбываўся ў 1999 г. “абмен” маёмасьцю, высь- 
ветліць іншыя дэталі. Пра ўсё пра гэтае вы даведае- 
цеся ў наступным нумары нашае газэты. Адно ясна, 
што беларусы-віленчукі страцілі прэстыжнае мейс- 
ца для грамадзкай ды іншай дзейнасьці ў самым 
цэнтры нашай старажытнай сталіцы й, калі гэта маг- 
чыма, трэба пастарацца вярнуць гэтае мейсца за- 
конным уладальнікам. 

Шмат якія навукоўцы залічва- 
юць Іўе да вельмі старажытнага мя- 
стэчка Вялікага княства Літоўска- 
га. Яно месьціцца ў 5-6 км. ад Нё- 
мана, на захадзе Налібоцкай пуш- 
чы. Калісьці ў ваколіцах Іўя быва- 
ла сама жонка вялікага князя Ге- 
дэміна ды на свае вочы бачыла 
пушчанскую прыгажосьць: агро- 
мністыя дубы, стрункія сосны, 
дзівосныя сьвечкі кіпарысаў-яд- 
лоўцаў. Залажылі-ж мястэчка на 
беразе рачулкі Іўянкі, пры гасьцін- 
цы з Наваградка ў Вільню, які пра- 
ходзіў таксама цераз Гальшаны ды 
Меднікі. У наваколіцы Іўя было 
шмат пекных і грозных замкаў: у 
Лідзе, Наваградку, Міры, Нясьвіжы, 
Гальшанах, Геранёнах, Медніках 
дый Вільня была не за гарамі. 

Іўем валодалі многія, у тым 
ліку й Радзівілы. У 1503 г. Міка- 
лай Кішка збудаваў тут пекны 

Дуды ў Іўеўскім р-не. Ахв 













Нёман у ваколіцы Іўя. 


касьцёл Сьв. Пётры й Павала, яко- 
му ў ХУШ ст. зрабілі барочны выг- 
ляд. У другой палове ХХІ ст. ужо 
Ян Кішка залажыў Іўеўскую ары- 
янскую акадэмію, рэктарам якой 
з 1587 г. быў Ян Ліцыні Намыс- 
лоўскі, прыхільнік Сымона Будна- 
га. Арыянскія школы былі ў Клец- 
ку, Ракаве, Любчы, Наваградку й 
Нясьвіжы. А ў Іўеўскай акадэміі 
было 5 клясаў (аддзелаў) з шыро- 
каю праграмаю навучаньня, якая не 
саступала праграмам заходнеэўра- 
пэйскіх унівэрсытэтаў. У кляшта- 
ры пры касьцёле была й свая дру- 
карня. Пасьля 1715 г. Іўе ўвайшло 
ў склад Расейскай імпэрыі (Вілен- 
скай губерні). 

Мае ўспаміны пра наваколіцы 
Іўя пачынаюцца з ваенных гадоў. 
Так 23 лютага 1943 г. каля вёскі 
Яталтавічы п'яныя савецкія парты- 
заны расстралялі калёну нямецкіх 


Працяг на старонцы 7 

ярны Камень. Так люд называе - адзін 


з найдаўнейшых помнікаў на Літве. Знаходзіцца на полі Людвіка 
Радзецкага-Мікуліча. Малюнак Н. Орды. Сярэдзіна ХІХ ст. 

Зі траўня 2004 г. 

Будславу - 500! 


а стыку Докшыцкага й 

Мядзельскага раёнаў 
Віцебскай вобл. месьціцца 
невялічкае ды вельмі ста- 
ражытнае мястэчка Будслаў. 
Сюды, у Будслаў, штогод 
улетку едуць і йдуць ня 
толькі зь Беларусі, а й з уся- 
го хрысьціянскага сьвету, 
вернікі-католікі, каб памалі- 
цца й пакланіцца перад 
цудатворным абразам Маці 
Божай Будслаўскай. Не аб- 
мінаюць яе й праваслаўныя. 
Гэтае вялікае сьвята адбы- 
ваецца 2 ліпеня. 

У 1504 г. кароль Аляк- 
сандар Ягелончык выдаў 
прывілей, паводле якога 
віленскаму манастыру ай- 
цоў-бернардынцам перада- 
валася 6000 маргоў лесу над 
ракой Сэрвеч у межах паміж 
ейнымі прытокамі Зуяй і 
Туракам, па якіх манахі 
сплаўлялі лес у Вільню. У 
летні час адзін з бэрнар- 
дынцаў жыў у лесе ў драў- 
ляным будане-будзе ды 
прыглядаў за лясным ба- 
гацьцем сваіх братоў. Па- 
селішча, якое ўзьнікла вакол 
гэтай “буды”, зь цягам часу 
разраслося і ў 1732 г. займе- 
ла права называцца горадам. 
Сучасная назва, Будслаў, 
ведамая з канца ХУШ ст. 

Захавалася паданьне аб 
узьнікненьні Будслаўскай 


Сьвятыні. Адно зь іх я пачуў 


“ад сваёй маці Фэліцыі: “Гэта 


было ў даўніну. На цудоўным 
прыгожым мейсцы каля ракі 
дарослыя й падлеткі езьдзілі 
на начлег, каб даглядаць 
ноччу сваіх коней. Тут яны 
збудавалі з жэрдачкаў і галь- 
ля будку, дзе кожны вечар 
перад сном маліліся Богу. 
Гэтыя малітвы былі пачутыя 
Богам і аднойчы перад імі 
зьявілася Маці Божая... 
Пазьней на гэтым мейсцы 
быў пабудаваны кляштар, дзе 
жылі манахі, а вакол кляш- 
тару ўзьнікла паселішча, якое 
атрымала назоў ад слова “буд- 
ка” або “буда” - Будслаў”. У 
будслаўскім касьцёле абраз 
Маці Божай Будслаўскай 
паявіўся ў 1613 г. А перад 
гэтым уладальнікам абраза 
быў менскі ваявода ўін Пац, 


каторы быў кальвіністам, ад- 


нак пасьля таго, як перайшоў 
у каталіцтва, зрабіў паломні- 
цтва ў Рым, дзе ў 1593 г. з 
рук папы рымскага Клемена 
УШ і атрымаў гэты абраз. 
Спачатку абраз быў устаноў- 
лены ў капліцы палаца ўла- 
дальніка ў Вільні. Затым 
ксёндз Ісак Салакай перавёз 
яго ў Даўгінава. У Вялікую 
Пятніцу 1613 г. гэты ксёндз 
разам з абразам быў на на- 
бажэнстве ў Будслаўскім 
касьцёле й манахі-бернар- 





дынцы выпрасілі ў яго Сьвя- 
тыню для свайго касьцёлу. 
Будслаў сёньня - сяло, дзе 
ёсьць сельсавет, старэнькі 
клюб й сярэдняя школа, што 
носіць імя Паўліны Мя- 
дзёлкі. Дырактарам школы 
зьяўляецаа сп. Дземідовіч В. 
Ф. Школа імкнецца праця- 
рупліўцы беларушчыны 
яшчэ ў 1918 г. заснавалі Буд- 
слаўскую гімназію, хаця яна 
й прайснавала нядоўга, бо 


польскія ўлады закрылі яе.. 


Будслаў гэта радзіма нашай 
выдатнай акторкі Паўліны 
Мядзёлкі, тут, на мяйсцовых 


могілках, яна знайшла вечны 
спачын. З Будславам зьвяза- 
ная жыцьцё беларускага руп- 
ліўца Антона Войціка, які 
нарадзіўся пад мястэчкам ў 
в. Вярэнькі. Ён быў мужам 
нашай старэйшай пісьмень- 
ніцы Зоські Верас. Іхная 
дачка Галіна Войцік і цяпер 
працуе на ніве беларушчыны, 
працягваючы справу сваіх 
бацькоў. Будслаў - малая ра- 
дзіма шмат якіх іншых бела- 
рускіх дзеячоў. Сёньня ён 
славіцца працавітымі людзь- 
мі, як фэрмэр Пётра Хаця- 
новіч і разьбяр па дрэве Юры 


Шворань.. Юры Гіль 





Мартыралёг Віленскага краю 


136. Озераў Анатоль Савельевіч, 1909 г., нар. в. Бароўня Віленс- 
кай губ., жыў у пас. Верх-Туендат Асінаўскага р-на, член калга- 
са "6-й сьезд Советов". Арыштаваны ў 1938 г. Расстраляны. 

137. Папоў Яўген іванавіч, 1888 г., нар. м. Трабы Ашмянскага павета 
Віленскай губ., жыў у в. Зыранскае, юрыст Зыранскага пункту 
"Заготзерно". Арыштаваны ў 1934 г. Асуджаны на З гады ППЛ. 

138. Паўлоўскі Аляксей Казіміравіч, 1891г., нар. в. Сіўцы Вілейскага 
павета Віленскай губ., жыў у в. Цідзерлінка Асінаўскага р-на, 
член калгаса "Красный пулемет". Арыштаваны ў 1938 г. Асуджаны 
на 8 гадоў ППЛ. 

139. Пінчук Пётр Пятровіч, 1898 г., нар. в. Старынка Вілейскага 
павета Віленскай губ., жыў у г. Калпашава, член калегіі 
абаронцаў пры Нарымскім акружным судзе. Арыштаваны ў 
1937 г. Расстраляны. 

140. Пічуліс Мікалай Пятровіч, 1887 г., нар. г. Ашмяны Віленскай 
губ., жыў у пас. Новікава Парабельскага р-на, член арцелі 
"Красный Октябрь”. Арыштаваны ў 1937 г. Асуджаны на 10 гадоў 
ППЛ і 8 гадоў пазбаўлення правоў. 

141. Пічуліс Пётр Пятровіч, 1888 г., нар. г. Ашмяны Віленскай губ., 
жыў у в. Новікаўка, кладаўшчык-касір сельгасарцелі. 
Арыштаваны ў 1937 г. Расстраляны. 


142. Пяскоў Міхаіл Казіміравіч, 1902 г., нар. в. Юхавічы (Лебя- 
дзеўскай вол. Вілейскага павета Віленскай губ.), жыў у г. Том- 
ску, пілапраў лесаперавальнай базы. Арыштаваны ў 1937 г. 

143. Пяткевіч Ілья Напалеонавіч, 1886 г., нар. в. Свіва Дзісенскага 
павета Віленскай губ., жыў у г. Томску, без акрэсленых 
заняткаў. Арыштаваны ў 1938 г. Расстраляны. 


144. Пяшкоўскі іван Мікалаевіч, 1887 г., нар. м. Вішнева 


Ашмянскага павета (Віленскай губ.), жыў у г. Калпашава, 
галоўны бухгалтар акружнога аддзялення дзяржбанка. 
Арыштаваны ў 1937 г. Расстраляны. 

145. Рагачоў Яўстафій Антонавіч, 1899 г., нар. в. іжы (в. Іжа 
іжанскай вол.) Вілейскага павета (Віленскай губ.), жыў У в. 
Асіна, работнік па сыравіне нарыхтоўчай канторы. Арыштаваны 
ў 1937 г. Асуджаны на 8 гадоў ППЛ і 5 гадоў пазбаўлення правоў. 

146. Радзевіч Пётр Міхайлавіч, 1902 г., нар. м. Маладзечна 
Вілейскага павета (Віленскай губ.), жыў у г. Томску, шафёр 
гарадской пажарнай аховы УНКВД. Арыштаваны ў 1937 г. 
Расстраляны. 

147. Руцкі Уладзіслаў Восіпавіч, 1897 г., нар. маёнтак Зеняпішы 
(Шчучынскага павета) Віленскай губ. (Баранавіцкай вобл.), жыў 
у г. Томску, возчык "Химлессоюза". Арыштаваны ў 1940 г. 
Асуджаны на 8 гадоў ППЛ. 

Там, дзе мяне няма... 


ваашацанананннцнаа 


Зі траўня 2004 г. 
УСПАМІНЫ 


23. Пачатак работы Катэдры беларусістыкі 
пры ВПУ. Мая перакладніцкая дзейнасьць. 
Сустрэча з В. Быкавым і Р. Барадуліным. 


“Раней чым Беларуская 
сярэдняя школа пачала пра- 
цаваць Катэдра беларусі- 
стыкі ў Віленскім пэдагагі- 
чным унівэрсытэце. Пры- 
нялі 12 чалавек, зь Вільні, 


Грыгішак і 2 дзяўчыны пры- 


ехалі-зь Беларусі» Загадчы- 
цаю катэдры стала Лілея 
Плыгаўка, беларускую літа- 


ратуру выкладала Ніна Пят- 


кевіч, гісторыю -“Тацяна Ка- 
ротчанкава, Міраслава Русак 
выкладала ангельскую мову, 
а я - нямёцкую. На катэдры 
нямецкай філялёгіі вельмі 
зьдзівіліся, што я згадзілася 
працаваць зь неспэцыялі- 
стамі. У сябе на катэдры я 
выкладала інтэрпрэтацыю 
тэксту на 4-5 курсах ды роз- 
ныя іншыя тэарэтычныя 
курсы. А тут неспэцыялі- 
сты... Але-ж я ўзялася за гэ- 
тую працу ня толькі дзеля 
навучыць студэнтаў катэдры 
нямецкай мовы, а для таго, 
каб увесьці іх у беларускую 
атмасфэру Вільні. І думаю, 
што ў пэўнай ступені мне 
гэтае ўдалося. 


Лявон тымчасам вёў бе- 
ларускія радыёперадачы на 
Літоўскім радыё, працаваў 
карэспандэнтам зь Вільні на 
радыё “Свабода”, пісаў арты- 
кулы, апрацоўваў матар'ялы 
для будучай кнігі пра бела- 


“рускія мясьціны Вільні, ак- 
“тыўна працаваў у ТБК, вадзіў 


экскурсіі па беларускай 
Вільні. Да нас часам прыяж- 
джалі госьці зь Беларусі. 
Лявон быў вельмі гасьцінны, 
заўсёды запрашаў гасьцей да 
нас пераначаваць ці пажыць 


спару дзён. Я старалася па- 


магаць яму, але пасьля 
інфаркту не заўсёды чулася 
добра. 

Я часта рабіла перакла- 
ды на літоўскую мову ўся- 
лякіх папераў патрэбных 
пры той ці іншай нагодзе. 
Пераглядаючы архівы Ляво- 
на, сярод іх папкі з надпісам 
“ТБК”, я нават зьдзівілася, 
што столькі пераклала. Пе- 


“раклала я й два артыкулы 


Лявона “Беларускі друк у 
Вільні” (зборнік “Гштпаіізіо 
гіпупа5”) й “Беларусы ў паў- 


дзённа-Ўсходняй Літве” 
(зборнік “Ріеітусіу Пештуа”). 
Лявон па-літоўску не пісаў. 

Са здарэньняў 1995 г. 
асабліва запалі ў памяць су- 
стрэча з Васілём Быкавым 
і Рыгорам Барадуліным. 8. 
Быкавым мы былі знаёмыя 
й раней - ён прыяжджаў у 


Вільню на запрашэньне Са- 


юзу пісьменьнікаў Літвы, і 
Лявон запрасіў яго да нас. 
Удзень Быкаў сустракаўся з 
рознымі людзьмі, а вечарамі 
яны зь Лявонам доўга га- 


“варылі. Цяжка было ска- 


заць зь ягоных паводзінаў, 
што гэта пісьменьнік сусь- 
ветнай славы. 

У траўні 1955 г. Быкаў 
прыехаў у Вільню разам з 
сваім сябрам паэтам Рыго- 
рам Барадуліным на прэзэн- 
тацыю перакладу сваіх двух 
аповесьцяў “Альпійская ба- 
лада” і “Воўчая зграя”. Пе- 
раклаў іх на літоўскую мову 
Альгімантас Антанавічус, 
добра нам знаёмы з Асацы- 
яцыі беларусістаў Літвы. 
Прэзэнтацыя адбылася ў 
Доме пісьменьніка, які вылу- 
чаецца вельмі прыгожым 
інтэр'ерам недзе канца 
ХУШ ст. Сабраліся ліоўскія 
пісьменьнікі, сябры Асацыя- 
цыі беларусістаў. Калі Бы- 
каў запытаўся, на якой мове 

гаварыць, заля хорам адка- 
зала: “Па-беларуску!” Быкаў 
гаварыў пра сваю працу, 
творчасьць. Выступаў і пе- 
ракладчык А. Антанавічус. 

Пасьля быў невялікі 
прыём. Быкаў сядзеў поруч 
з старшынёй Асацыяцыі 
Альмай Ланінскіне, а насуп- 
раць нас зь Лявонам сядзеў 
Рыгор Барадулін. Я яго ба- 
чыла ўпершыню, ведала 
толькі ягоныя вершы, ён 
прысылаў свае кніжкі маме, 
заўсёды зь цёплымі, ласка- 
вымі словамі. Яны былі 
вельмі розныя - Быкаў і 
Барадулін. Барадулін чала- 
век вясёлы, адкрыты, заўсё- 
ды гатовы пажартаваць, пась- 
мяяцца. Яны неяк дапаўнялі 
адзін аднаго... 

Ад тае сустрэчы засталі- 
ся ўспаміны й кніжка на 
літоўскай мове з дэдыкацы- 
ямі В. Быкава й пераклад- 
чыка А. Антанавічуса. 
Больш мне не давялося сус- 
трэцца з Васілём Быкавым, 
толькі калі ён жыў у Фран- 
кфурце-на:Майне, неяк пера- 
даў мне прывітаньне праз 
Барыса Кіта, якому я высла- 
ла ягоны “Партрэт” з сэрыі 
“Партрэты віленчукоў”. 


Працяг будзе 
Галіна Войцік 





“Шлях да Катынскага лесу 


Працяг. Пачатак у Ме 54. 


Курорт ад "бальша- 
візмаманіі" 

Была ўжо позьняя восень. 
Штодзень, то рабілася халад- 
ней. Штораз часьцей падаў 
сьнег. У царкоўных будынках 
можна было зьмясьціць толькі 
невялікую частку людзей. Для 
рэшты былі пастаўленыя па- 
латкі. Тыя спаміж нас, што 
трапілі у палаткі, меліся шмат 
яшчэ горш, чымся мы ў нашай 
царкве. Там было яшчэ бруд- 
ней, яшчэ халадней і яшчэ цясь- 
ней, чымся ў нас. Абурэньне на 
бальшавікоў і нянавісьць да эн- 
кавэдыстых былі гэткія вялікія, 
што як ні стараліся бальшавіс- 
цкія прапагандыстыя распаліць 


. сярод палонных г. зв. “кляса- 


вую варожасьць”, нацкоўваю- 
Чы радавых жаўнераў на афіцэ- 
раў- “памешчыкаў”, - гэта кан- 
чалася заўсёды поўнай для іх 
няўдачай. 

Наадварот, гэта мела бадай 
зусім адваротны й непажаданы 
для іх вынік, хоць у жаўнерскай 
масе знаходзілася шмат люд- 
зей, якія былі раней пад уплы- 
вамі бальшавісцкае прапаган- 
ды. Былі сярод жаўнераў нават 
і партыйныя камуністыя-пад- 
польшчыкі. І з усіх іх “як рукой 
зьняло” ранейшыя сымпатыі да 
бальшавікоў. Проста цудоўна 
вылечыліся яны цяпер з тае хва- 
робы, якую можна было-б на- 
зваць “бальшавізмаманіяй”. Ды 
якая-ж прапаганда устояла-б 


перад той жахлівай рэчаіснась- 
цяй, якую мы пабачылі на свае 
вочы ў халодным савецкім раі! 
Тое “шчасьлівае, радаснае 


жыцьцё”, якое сустрэла нас у. 


глыбіні Саюзу, было для ўсіх, 
гэткіх наіўных фантастых, зап- 
раўды, найлепшай антыбалша- 
вісцкай прапагандай. Баль- 
шавікі гэтага не разумелі... Для 


іх - усё тое, што поўніла тут: 


нашыя сэрцы агідаю й жудою, 
было звычайнай штодзённась- 
цю, нечым, да чаго яны здаўна 
прывыклі. Нічога дзіўнога, што 
яны прыходзілі ў роспач, бача- 
чы, што польскія жаўнеры ня 
толькі ня б'юць сваіх афіцэраў, 
а, наадварот, ставяцца дах із 
даўнейшай пашанай, а нават І 
стараюцца дапамагчы, чым 





толькі можна. Гіранічныя ўсь- 
мешкі й ціхая, але сакавітая 
жаўнерская лаянка, былі адзі- 
ным адказам жаўнераў на ўсе 
энкавэдыстаўскія цкаваньні. 
Наогул польскі жаўнер - ся- 
лянскі й работніцкі сын - стаяў 
у сваёй культуры нязьмерна 
вышэй гэткіх самых, здаецца, 
бальшавісцкіх сыноў і праз 
увесь час палону захоўваўся із 
поўнай павагай, аб чым ня мож- 
на тут ня ўспомніць. 

Кармілі нас таксама вельмі 
дрэнна. Кухняў было мала, пра- 
ца ў іх была кепска наладжаная. 
Нам даводзілася па колькі гад- 
зінаў, пад дажджом і сьнегам, 
у гразі па калені трэсьціся ў чар- 
зе, каб атрымаць якую лыжку 

УСПАМІНЫ 


Пачыналася ў Рыме: прыпаміны пра Ч. Кудабу 


азнаёміўся я з Чэславам Кудабам у 
Рыме ў 1990 г. на канфэрэнцыі “РЫМ-І”, 
якая адбывалася там ад 28 красавіка да 6 
траўня. Уважаю, што чытачу неабходна 
вытлумачыць, што гэта такое й як пачына- 
ліся канфэрэнцыі “РЫМ-і”, “РЫМ-і” і г. д. 
Недзе ў сярэдзіне 1989 г. у Беларускі 


інстытут Навукі й Мастацтва ў Нью Ёрку паз- 


ванілі з Рыму, ці БІНІМ не далучыўся-б да 
арганізатараў канфэрэнцыі, прысьвечанай 
пытаньням-праблемам вывучэньня гісторыі 
Вялікага княства Літоўскага, ці, больш кан- 
крэтна, да падаваньня гісторыі ВКЛ студэн- 
там і вучням у школах Польшчы, Літвы, Ук- 
раіны й Беларусі. Зварочваліся да БіНІМу, 
як да прадстаўніка нацыі, аднае з асноў- 
ных у ВКЛ. іншым арганізатарамі былі 
Польскі інстытут Хрысьціянскай Культуры ў 
Рыме, Літоўская Каталіцкая Акадэмія ў 
Рыме, Усходне-Эўрапэйскі Дасьледчы 
інстытут імя Лыпіскага ў Фінляндыі (украі- 
нцы). БіНІМ пагадзіўся быць арганізатарам 
і ўдзельнікам канфэрэнцыі, а таксама зап- 
расіў для ўдзелу ў працах канфэрэнцыі, з 
дакладамі, дасьледнікаў з Бацькаўшчыны: 
д-ра Адама Мальдзіса, д-ра Анатоля Грыц- 
кевіча й пісьменьніка Васіля Быкава. Ад пер- 
шых двух на запросіны быў атрыманы ста- 
ноўчы адказ, а ад Быкава адказу даўгавата 
не было, аж урэшце пісьменьнік паведаміў, 
што на канфэрэнцыю прыехаць ня зможа. 

У цэлым беларуская дэлегацыя ў Рыме 
была вялікая: з ЗША былі аўтар гэтых рад- 
коў, д-р. Ян Запруднік, спн. Зора Кіпель, 
потым далучылася сп-чня Алеся Кіпель, зь 
італіі - сп. Янка Мойсік, з Ангельшчыны - 
а. Надсон, зь Беларусі - д-р А. Мальдзіс, 
д-р. Анатоль Грыцкевіч, сп. В. Вярэніч, з 
Польшчы - д-р. Ю. Туронак, праф. Альж- 
бэта Смулкова. Мы ўсе былі радыя, выс- 
тупалі адной групай. і першы, хто прыйшоў 
да нас, да групы, быў Чэслаў Кудаба. Ён 
нас прывітаў, сказаў, што зь беларускімі 
эмігрантамі сустракаецца ўпершыню ды што 


нам шмат аб чым будзе пагаварыць. 

На адным з адміністрацыйных пасе- 
джаньняў было пастаноўлена далейшыя 
канфэрэнцыі, прысьвечаныя ВКЛ, арга- 
нізоўваць у краінах, былых частках княства, 
пры гэтым адказнасьць за арганізацыю 
ўскласьці на айчынныя ўгрупаваньні. Паход- 
ня была перададзеная: наступныя канфэ- 
рэнцыі адбыліся ў Любліне, Украіне, Го- 
радні, Троках. На жаль, пасьля Трокаў кан- 
фэрэнцыі прыпынілія. Хоць вынікі тых кан- 
фэрэнцыяў зьяўляюцца цяпер. Як выказаўся 
ў друку сп. Адам Мальдзіс, нядаўна выд- 
рукаваная “Гісторыя Беларусі” Захара Шы- 
бекі пачаткамі сваімі сягае ў “РЫМ-і"! 

З Чэславам Кудабам гаворкі нашыя йшлі 
ў некалькіх дзялянках. Па адукацыі ён - 
географ. Быў добра знаёмы з мэтадалёгі- 
яй разгалінаваньня геаграфічных дысцып- 
лінаў. Я-ж, атрымаўшы адукацыю ў Лю- 
вэнскім унівэрсытэце (геахімія-мінэралё- 
гія), выказаў іншыя погляды на мэтадалё- 
гію геаграфічна-геалягічных курсаў. У гэ- 
тай дзялянцы мы з Кудабам прадыскутавалі 
дзясяткі гадзінаў. Дый ня толькі ў Рыме, аі 
ў часе пазьнейшых сустрэчаў. 

Аспрэчваў у значнай меры Чэслаў Куда- 
ба нашыя погляды на разьвіцьцё ВКЛ, дзе 
мы ўважалі, што беларускасьць гістарыч- 
ных ліцьвіноў не належыць да дыскусійнае 
тэматыкі, мы і ў іншых поглядах, і ў друку 
ставілі знак роўнасьці паміж ліцьвінамі й 
беларусамі. А ролю жмудзкасьці ў ВКЛ, 
якую выказваюць цяперашнія гісторыкі- 
літоўцы, мы проста не ўважалі за навуковы 
ўзровень. Прадставілі мы тады Чэславу Ку- 
дабу й выпады літоўскіх гісторыкаў супраць 
беларусаў, нават на ўзроўні друкаў амэры- 
канскага Кангрэсу. 

Нягледзячы на нашыя заўзятыя дыскусіі, 
мы з Чэславам Кудабам адчувалі сябе 
вельмі добра, сяброўска. Збліжала мова, 
ягонае разуменьне сучасных літоўцаў, як 
нам здавалася, хаценьне знайсьці супра- 


Яшчэ раз пра Цімафея Косьцевіча 

У “Руні” Мо 46 я коратка апісаў лёс Цімафея Косьцевіча, згадаўшы, што пасьля 
ягонага вяртаньня на Бацькаўшчыну далейшае ягонае жыцьцё нам невядомае. Але-ж 
вось натрапіў у польскай кніжцы “З-пад Монтэ Касіно ў Сыбір” на ст. 97 на наступную 
зацемку: “Косьцевіч Цімафей, сын Ёсіфа, нарадзіўся ў 1893 г. у Віленскім ваяводзтве. 
Жаўнер польскага войску на Захадзе (ПВЗ). У 1951 г. сасланы да Іркуцкай вобл. Да- 
лейшы лёс невядомы”. А на 79 ст. той самай кнігі ёсьць прозьвішча Яткі-Яткоўскага 
Барыса. У 40-х гг. я яго добра ведаў, будучы ў Палестыне. Барыс быў украінцам і да 


вайны быў опэрным сьпеваком у Львове. Па вайне пастанавіў вярнуцца ва Ўкраіну. У 
1951 г. яго, як былога жаўнера ПВЗ, таксама заарыштавалі й вывезьлі на катаргу да 
іркуцкай вобл. 

Цімафей Косьцевіч і Барыс Ятко-Яткоўскі два разы патрапілі ў энкавэдысцкія аб- 


цугі. Зь першых выйшлі жывымі ў 1942 г., 


ссылкі ў 1951, мы ня ведаем.. 
войска: арыштамі і ссылкай. 


але ці засталіся жыць пасьля арышту й 


. Так вось Саветы патрактавалі жаўнераў з саюзнага ім 





Міхаіл Швэдзюк, Англія 





/ ВЫАЕОб 
ПТНОАМІА 
РОІАМР 
ОКВАІЧЕ 


АМЮ ЗЯТОВАгТаАЯ пом 
ІМ БАЎТ СЕЧТВАІ, ЕОНОРЕ 


Вокладка першага тому працаў 
канфэрэнцыі “РЫМ-І”. 1990. 
цоўнае сярэдзіны. Вельмі шмат часу мы 
правялі ў дыскусіях-расказах пра літоўскую 
эміграцыю, я расказаў Чэславу Кудабе аб 
маім супрацоўніцтве зь вельмі шырака зна- 
ным літоўскім гідрографам Сьцяпанам Ка- 
лупайлам ды пра ягоную кнігу пра раку Нё- 
ман. (Дарэчы, асабісты экзэмпляр гэтае 
аўтарытэтнае працы я падараваў Нацы- 
янальнай бібліятэцы ў Менску). Кудаба 
шмат распытваў пра Аляксандра Ружанец- 
Ружанцова, які быў дырэктарам Літоўскае 
Бібліяграфічнае Службы на эміграцыі. Пра 
супрацоўніцтва зь Літоўскай Энцыкляпэ- 
дыяй я яму апавядаў усё, што ведаў ад 
д-ра Вітаўта Тумаша, які ад пачатку быў зап- 
рошаны на супрацоўніцтва ў энцыкляпэдыі. 
Цяпер, аднаўляючы ў памяці тую рымс- 
кую канфэрэнцыю, проста даесься дзіву, 
як шмат можна прадыскутаваць ў параў- 
нальна кароткі пэрыяд часу. Аднойчы ў пе- 
рапынку між дакладамі Чэслаў Кудаба ся- 
дзеў з намі, беларусамі, і я, успамінаючы 
студэнцкія гады, палявыя працы, неяк вый- 
шаў на тэму геалягічных экскурсіяў. І амаль 
адначасова мы з Кудабам выказаліся, што 
было-б добра, каб на тэрыторыі Беларусі 
быў-бы “зроблены” арганізаваны “марэн- 
ны” запаведнік, асабліва ў паўночна-за- 
ходніх мясьцінах Беларусі, якія ён, бязсп- 
рэчна, добра ведаў. Дарэчы, значна пазь- 
ней аб гэткім пляне мы гутарылі й з акадэ- 
мікам Радзімам Гарэцкім (ініцыятыва вы- 
ходзіла зь Менску), але пасьля 1994 г. пра 
гэта гаварыць было ўжо безкарысна! 

Няма словаў, заўчасная сьмерць Чэсла- 
ва Кудабы ёсьць вялікая страта і для літоў- 
скага грамадзтва, і для нас, беларусаў. 
Вечная яму памяць. 

Вітаўт Кіпель 

Юры Весялкоўскі 


Працяг. Пачатак у Ле 51-54 


Аднак царскі ўрад не 
зьвяртаў увагу ні на беларус- 
кую мову, ні на беларускі на- 
род. Адумысловым указам 
Мікалая І ад 18 ліпеня 1940 
г. беларускія землі прынялі 
назоў “Северо-Западный 
край”. Мікалай І назначыў 
новага міністра асьветы Ува- 
рава. У разуменьні гэтага 
міністра прадметы геаграфіі 
й сучаснай гісторыі зьяўля- 
ліся небясьпечнымі для мо- 
ладзі. Расейская імпэрыя на- 
працягу свае гісторыі змага- 
лася супраць фармаваньня 
нацыянальнай сьвядомасьці 
беларусаў і ўкраінцаў, навяз- 
ваючы ім сваю мову, як сро- 
дак абрусайваньня. 

У часе паўстаньня К. Ка- 
ліноўскага “Мужыцкая 
праўда” пісала: “У нас, дзе- 
цюкі, адно вучаць у школах, 
каб ты знаў чытаць памас- 
коўску, а то для таго, каб цябе 
зусім перарабілі на маска- 
ля...” Пасьля заняпаду паў- 
станьня беларуская прэса 
была забароненая віленскім 
губэрнатарам М. Мураўё- 
вым. Былі зьнішчаныя фі- 
зычна некаторыя ўдзельнікі 
паўстаньня, царская адміні- 
страцыя ўзялася за абрусай- 
ваньне беларусаў праз свае 
“школы й царкву. За прык- 
лад можа паслужыць сьвед- 
чаньне ўплывовага царскага 
чыноўніка, куратара Віленс- 
кай школьнай акругі Н. 
Карнілава, каторы ў 1864 г. 
так ахарактарызаваў ролю й 
задачу расейскай школы: 
“Здешние училиіца, незави- 
симо от педагогического, име- 
ют ий важное политическое 
значение, как орудия протаи- 
водействия местным, враж- 
дебным государству элемен- 
там, так и для образования 
народа на незыблемых нача- 
лах веры ий преданностя пре- 
столу и отечеству”. Такая 
“школа” ставіла сабе за мэту 
выхоўваць беларускіх дзя- 
цей больш у палітычным 
духу, чым у асьветніцкім, каб 
як мага хутчэй зрусыфіка- 
ваць іх. 


Нягледзячы на рэпрэсіі 
царскае ўлады, беларуская 
літаратура, хоць і стыхійна, 
жыла й разьвівалася. Най- 


больш вядомымі ў той час 


былі ананімныя творы “Вось 
цяпер які люд настаў”, “Раз- 
мова пана з хлопам”, “Гутар- 
ка Данілы са Сьцяпанам” ды 
інш. У гэтых “гутарках” 
выказваліся нараканьні на 
цяжкі лёс, на несправядлі- 
васьць уладаў, на прыгнёт, 
выказвалася надзея на па- 
лепшаньне свае долі. Пісал- 
іся палітычныя сатыры, вер- 
шы, паэмы, каторыя распаў- 
сюджваліся ў рукапісах, не 
падаючы прозьвішчаў. 

Пра неспрыяльныя ўмо- 
вы для беларускай нацыя- 
нальна-культурнай работы 
тае пары згадвае ў сваёй 
капітальнай працы “Белару- 
сы” (том 9, кн. д, ст. 3) Яўхім 
Карскі: “Здавалася, мяйсцо- 
вай мове паложаны канец: 
галоўны сродак выяўленьня 
народнага духу быў адабра- 
ны... Але... у тыя часы мала 
зьвярталі ўвагі на просты 
народ, які касьнеў у змроку 
невуцтва й жывіў сваё ду- 
ховае жыцьцё толькі вуснай 
паэзіяй. А між тым, ён і быў 
корань і аснова беларускай 
народнасьці; ён і аказаўся 
галоўным хавальнікам жы- 
вой гаворкі: у ім свабодна і 
незабруджана цякла крыні- 
ца жывой вады, якая ня вы- 
сахла й да гэтага часу”. 

Удзельнік паўстаньня 
1863 г., “бацька беларускай 
паэзіі” Франьцішак Багу- 
шэвіч пісаў у прадмове да 
“Дудкі беларускай”: “Брат- 
цы мілыя, дзеці зямлі - маткі 
маёй! Вам ахвяруючы пра- 
цу сваю, мушу з вамі пагава- 
рыць трохі аб нашай долі- 
нядолі, аб нашай бацькавай 
спрадвечнай мове, каторую 
мы самі, да і не адны мы, а 
ўсе людзі цёмныя “мужыц- 
кай” завуць, а завецца яна 
беларускай... Я шмат гдзе 
быў, шмат чаго відзеў і 
чытаў: і пераканаўся, што 
мова нашая ёсьць такая-ж 
людзкая і панская, як і фран- 


Хто каго вучыў? 





Тытульныя лісты першых кнігаў В. Дуніна-Марцінкевіча. 


цуская, альбо нямецкая, аль- 
бо і іншая якая... Яно добра, 
а нават і трэба знаць суседз- 
кую мову, але наперш трэба 
знаць сваю... Не пакідайце- 
ж мовы нашай беларускай, 
каб ня ўмёрлі!” 

Памагаў К. Каліноўска- 
му ў паўстаньні й Дунін- 
Марцінкевіч. Праседзеў 
амаль год у турме паводле 
абвінавачваньня ў пісаньні 
на беларускай мове рэвалю- 
цыйных праклямацыяў. 
Блізкасьць пісьменьніка да 
народу й спачуваньне да яго, 
веданьне пануючых абставі- 
наў прынесьлі пісьменьніку 
вялікую пашану сярод нава- 
кольнага сялянства. Твор- 
часьць Дуніна-Марцінкевіча 
зацікавіла карэспандэнта 
“Газэты Варшаўскай” і ён 23 
чэрвеня 1855 г. пісаў аб бе- 
ларускай мове: “Пекная гэ- 
тая галіна славянскай мовы 
- тэты крывіцкі дыялект - і 
старая. Бо гэта мова нашага 
Літоўскага Статуту й зака- 
надаўства напрацягу двух 
стагодзьдзяў - ХУІ іХУІ. І 


Беларускія кнігі 
Разнастайная тэматыка, 
НІЗКІЯ КОШТЫ. 
Кнігарня «Югапеузіл» 

Сед4ітіпо рг. 2, УіІпіпв 


Даведкі: 261-62-24 


пашыраная. Бо сьмела мож- 
на сказаць, што на ёй раз- 
маўлялі тры чвэрці Літвы, 
народ, шляхта й паны. Сёнь- 
ня мова, пазбаўленая пісьмо- 
вага значэньня, засталася 
толькі роднай памяткай ся- 


мэ 


лянскіх хатаў”. 


Аднак на творы Дуніна- 
Марцінкевіча, якія ён пісаў 


, па-беларуску, адзываліся кры- 


тычныя галасы палякаў і ра- 
сейцаў, каторыя ўважалі Бе- 
ларусь за сваю правінцыю, і 
папракалі пісьменьніка за 
ягоную мову. На што Марці- 
нкевіч адказаў: “Жывучы 
сярод люду, які размаўляе па- 
беларуску, прасякнуты яго- 
ным ладам думак, марачы аб 
долі гэтага братняга народу, 
анямеўшага ў маленстве ад 
невуцтва й цемнаты, выра- 
шыў я для заахвочваньня яго 
да асьветы ў духу ягоных 
звычаяў, паданьняў і разумо- 
вых здольнасьцяў пісаць на 
ягонай уласнай гаворцы” (В. 
І. Дунін-Марцінкевіч. Збор 
твораў. Мінск, 1958, ст. 410). 
Працяг будзе. 

Мікалай Калінін Дыскрымінацыя цыганаў у Беларусі 


алі ўзяць за аснову афі- 

цыйныя статыстычныя 
дадзеныя, дык у Рэспубліцы 
Беларусь пражывае прыблі- 
зна 15-17-тыс. цыганаў. Ад- 
нак, як паказалі дасьледа- 
ваньні, праведзеныя зь ініцы- 
ятывы Грамадзкага аб'яд- 
наньня “Беларуская цыган- 
ская дыяспара”, гэтая лічба 
значна вышэйшая й складае 
70 (1) тыс. У сапраўднасьці, 
афіцыйная статыстыка ня 
ўлічвае літоўскіх цыганаў, 
якія стала пражываюць на 
тэрыторыі Беларусі, залічва- 
ючы іх да “літоўцаў”, ня 
ўлічвае таксама вялікую 
колькасьць малдаўскіх цы- 
ганаў, якія падчас канфлік- 
ту ў Прыднястроўі перае- 
халі ў Беларусь, залічваючы 
іх да “малдаванаў”. Афіцый- 
ная статыстыка ня ўлічвае 
таксама вялікую групу цы- 
ганаў-бежанцаў, якія пры- 
былі ў Беларусь з розных 
рэгіёнаў былога Савецкага 
Саюзу й значацца асобамі 
без грамадзянства. Апошнія 


жывуць наогул бяз колечы- 


якіх дакумантаў, але праз 
гэта не перастаюць быць 
цыганамі. 

Праведзены ў 1997 г. пе- 
рапіс насельніцтва таксама 
не адлюстраваў існуючай рэ- 
альнасьці, паколькі многія 
цыганы былі змушаныя 
сьвядома хаваць сваё нацы- 
янальнае паходжаньне, каб 
такім чынам пазьбегнуць 


У. Падгол 


На гэтым тыдні зрабілася 
відавочна, што Беларусь увай- 
шла ў фазу лёсавызначальных 
палітычных падзеяў. 11 траўня 
па беларускім тэлебачаньні па- 
казалі дакумантальны фільм 
“Шлях у нікуды”. 13 траўня 
фільм паўтарыў першы нацыя- 
нальны тэлеканал. Абодва тэ- 
леканалы - прэзыдэнцкія. У 
фільме лідары апазыцыі былі 
паказаныя ў абліччы, якое ата- 
ясамлявалася са здраднікамі 
Радзімы, паслугачамі гітле- 
раўскіх фашыстаў, наймітамі 


дыскрымінацыі паводле на- 
цыянальнай прыкметы. З 
гэтай самаю мэтаю і ў цяпе- 
рашні момант шмат якія 
цыганы запісваюць дзяцей 
беларусамі. 

Цыгане Беларусі фак- 
тычна адлучаныя ад актыў- 
нага грамадзкага й палітыч- 
нага жыцьця рэспублікі. 
Няма ніводнага прадстаўні- 
ка цыганскай нацыяналь- 
насьці ні ў рэспубліканскіх, 
ні ў мяйсцовых ворганах 
выканаўчай улады. Цыгане 
не прадстаўленыя таксама 
ні ў ворганах заканадаўчай 
улады, ні ў ворганах мяйс- 
цовага самакіраваньня. Па- 
літычная ізаляцыя цыганаў 
Беларусі йснуе не таму, што 
цыгане палітычна абсалют- 
на пасыўныя, - проста ўрад 
Беларусі не разглядвае цы- 
ганаў, як нацыю, якая зас- 
лугоўвае мець сваіх прад- 
стаўнікоў у ворганах улады. 
У гэтым сэньсе дыскрымі- 
нацыя йснуе не адзін год 
бязь колечы-якога палеп- 
шаньня. 

Безумоўна, адлучанасьць 
цыганаў ад палітычнага 
жыцьця краіны спараджае 
іхную дыскрымінацыю і ў 
іншых сфэрах грамадзтва. 
Існуе дыскрымнацыя цыга- 
наў у дачыненьні рэалізацыі 
імі іхных канстытуцыйных 
правоў і свабодаў. Міністэр- 
ствы й ведамствы Беларусі 
не жадаюць разьвіваць цы- 


ганскую культуру, мастацт- 
ва, спрыяць досьледам у гэ- 
тым кірунку. У Рэспубліцы 
няма ніводнай газэты на цы- 
ганскай мове, не праводзіцца 
аніякіх культурных мерап- 
рыемстваў. 

Што тычыцца пытаньняў 
атрыманьня цыганамі пачат- 
ковай адукацыі, дык у гэтам 
выпадку праблемаў няма. 
Аднак варта адзначыць, што 
прадстаўнікі цыганскага на- 
роду самі не імкнуцца атры- 
маць закончаную сярэднюю 
адукацыю, ведаючым, што по- 
тым усё роўна ня змогуць 
рэалізаваць сябе, свае веды й 
таленты. У цяперашні мо- 
мант сытуацыя зьмянілася ў 
бок зацікаўленасьці маладых 
цыганаў у атрыманьні аду- 
кацыі, якая адпавядае сучас- 
ным патрабаваньням. Пры 
гэтым здараюцца выпадкі 
адмоваў у прыёмцы цыганаў 
у школы з паглыбленым вы- 
вучэньнем тых ці іншых 
дысцыплінаў. У прыватнась- 
ці, адной цыганскай дзяў- 
чынцы, якая мае схільнасьць 
да музыкі, было адмоўлена ў 
прыёмцы ў музычную шко- 
лу г. Віцебска, нягледзячы на 
тое, што іспыты яна здала 
пасьпяхова. Растлумачыць 
сваю незаконную адмову ды- 
рэктар згаданай школы ад- 
мовіўся. Нярэдка пэдагогі 
сярэдніх школаў адмоўна 
ставяцца ня толькі да сваіх 
вучняў-цыганаў, а й да цы- 


ганаў наогул. Такім чынам, 
ужо ў малым узросьце цы- 
ганы сутыкаюцца з дыскры- 
мінацыяй. 

Яшчэ больш праблема- 
тычным зьяўляецца атры- 
маньне цыганамі вышэйшай 
адукацыі. Выпадкаў, калі 
цыгане з прычыны свайго 
нацыянальнага паходжаньня 
не паступілі ў тую ці іншую 
вышэйшую ўстанову, проць- 
ма. Маладыя цыгане, якія па- 
ставілі сабе за мэту атрымаць 
вышэйшую адукацыю, не па- 
ступаюць у сувязі з дыскры- 
мінацыяй у вышэйшыя 
дзяржаўныя ўстановы, аднак 
без асаблівых цяжкасьцяў і 
перашкодаў паступаюць на 
платныя факультэты й па- 
казваюць даволі высокі ўзро- 
вень у навучаньні. На жаль, 
навучаньне на платых фа- 
культэтах могуць дазволіць 
сабе нешматлікія цыганскія 
сем'і. 

Такім чынам, у дачыне- 
ньні да цыганаў існуюць як 
асобныя парушэньні іхных 
правоў на атрыманьне пачат- 
ковай адукацыі, так і ўскрай 
жорсткая дыскрымінацыя 
пры атрыманьні вышэйшай 
адукацыі. Калі нічога не ра- 
біць, у хуткім часе, магчыма, 
сярод цыганаў узьнікне сы- 
туацыя татальнай неадука- 
ванасьці. Сёньня 85-90 цы- 
ганаў практычна непісьмен- 
ныя. Гэта жахлівая лічба, але 
яна йснуе! 


Замест рэвалюцыі ружаў у Беларусі можа 
адбыцца Другое перунова прышэсьце 


расейскіх алігархаў, хцівымі ды 
сквапнымі раскрадальнікамі 
замежных грантаў, а Шушкеві- 
ча паказалі ў момант, калі той 
казытаў пальцам у носе, - зна- 
чыць нявыхаваным. 

Традыцыя бэсьціць апанэн- 
таў вельмі трывалая ў Лукашэн- 
каўскім рэжыме. У 1995 г. напя- 
рэдадні рэферэндуму беларусам 
паказалі фільм “Нянавісьць - 
Дзеці хлусьні”. А пасьля правялі 
рэферендум па мове. Напярэ- 
дадні рэферэндуму 1996 г. па 
радыё прэзыдэнцкія ідэолягі 


стагналі: “Няўжо не ведаюць 
Багданкевіч і Карпенка, што на 
Беларусі падчас апошняй вайны 
загінуў кожны чецвёрты? Няўжо 
ня ведаюць, што Чарнобыль па- 
нішчыў людзей? Відаць не!!! 
Яны хочуць заліць крывёю краі- 
ну, а заўтра выведуць танкі на- 
супраць прэзыдэнцкага палацу 
й растраляюць законна абрана- 
га прэзыдэнта!" Напярэдадні 
выбараў прэзыдэнта 2001 г. 
увесь год выбаршчыкам круцілі 
фільмы пра адмоўнае аблічча 
прэтэндэнтаў на статус канды- 


дата ў прэзыдэнты. І вось чар- 
говая агітка пра ворагаў бёла- 
рускага народу. 

Што адметнага ў 40-хві- 
лінным тэлекілерстве? Бэсьцілі: 
ўсіх, хто заявіў аб сваіх наме- 
рах стаць кандыдатам у прэзы- 
дэнты. Значыць, наблізілся ня 
проста парляманцкія выбары й 
рэферэндум аб 3-ім (ці бяскон- 
цым?) тэрміне, а наблізіліся не- 
пасрэдна выбары прэзыдэнцкія. 

Праект У. Падгола 


“Аналітычны маніторынг 
СМІ". Выпуск-43. 


81 траўня 2004 г. 


УСПАМІНЫ 


Ле 56 





Шлях да Катынскага лесу 


Працяг са старонцы З 


марнае поліўкі. Падзелу паміж 
афіцэрамі й жаўнерамі не было 
ніякага. Усе елі з аднаго катла, 
і ўсе зносілі разам свой адноль- 
кава цяжкі лёс. 


Яны хлусілі, а мы 
верылі 

А бальшавікі й далей манілі 
нам, і, хоць гэта гучыць бадай 
непраўдападобна, бальшыня 


палонных проста: зь дзіцячай 


наіўнасьцяй І далей верыла ім. 
Лягер наш, як ужо сказана, 
месьціўся ў мурох былога кляш- 
тару... Мур быў высокі, сярэд- 
нявечны, але й яго было замала 
“пільным” нашым вартаўніком. 
За дзесяць больш-менш мэтраў 
ад муру йшоў другі мур, яшчэ мо 
вышэйшы - густая сетка калю- 
чага дроту, зь вежамі-байніцамі, 


абстаўленымі кулямётамі. На 
выпадак, калі-б неё далі нам 
рады ні муры, ні драты, ні куля- 
мёты - у паясе, абмежаваным 
кляшторным мурам і драцянымі 
засекамі, дзень і ноч лёталі ад- 
мыслова вышкаленыя сабакі... 
Гэтак пільнуючы нас, каты на- 
шыя хлусілі нам у вочы, запэў- 
няючы, што мы ім зусім непат- 
рэбныя, што нас хутка выпусь- 
цяць... “Да что вы, - штодня 
дзяўблі яны, - зачем вы нам? Вот 


“поживите у нас немного, отДох- 


ните (!) - и домой поедете, все 
поедете, как же! А кто остаться 
захочет, будет у нас работать. 
Да, увидите сами, как у нас 
люди живут! Не то, что у вас, у 
капиталистов!” І мы, як гэта ні 
дзіўна, верылі... Разумецца, 
верылі ў тое, што нас усё-ж на- 
рэшце вызваляць, бо як-жа? - 
Сам Цімашэнка падпісаў! 


“Звальненьне пачы- 
наецца” 

Тымчасам, больш-менш на 
трэцім тыдні нашага знаход- 
жаньня ў лягеры, бальшавікі па- 
чалі вывозіць радавы склад. 
Бальшавіцкія прапагандыстыя 
запэўнілі нас, ведама, што гэта 
пачатак сыстэматычнай акцыі 
звальненьня й цьвердзілі, што 
жаўнеры звальняюцца з палону 
й перавозяцца цягнікамі даха- 
ты. І жаўнеры, і мы гэтым за- 
пэўненьням шчыра верылі... 
цешыліся... Толькі шмат пазь- 
ней даведаліся мы, што жаўне- 
раў ніхто й ня думаў звальняць 
із палону й адсылаць дадому - 
блізу ўсіх іх бальшавікі пера- 
везьлі на цяжкую працу ў ка- 
пальнях руды ў Крывы Рог ды 
іншыя мясцовасьці. . 

Вываз жаўнераў адбываўся 
ў “стаханаўскім” тэмпе, і ўжо за 


тыдзень часу ў халодных мурох 
Старабельскага кляштару зас- 
таліся толькі адны афіцэры. У 
лягеры зрабілася крыху прас- 
тарней, на душы таксама кры- 
ху павесялела... Пасьля жаўне- 
раў - чарод вызваленьня быў за 
намі... 

Але міналі дні, а ніхо аб нас 
ня рупіўся, аб звальненьні неяк 
нічога не было чуваць. Наадва- 
рот, пэўнага сьцюдзёнага ліста- 
падаўскага дня ў лягер прыбы- 
ла новая партыя палонных афі- 
цэраў, за ёй яшчэ адна... іхут- 
ка наш лягер запоўніўся зноў да 
апошняга кутка грамадою сто- 
мленых, абадраных людзей. 
Улады перапісалі нас нанова 
(перапісвалі яны нас мала не 
штодня), падлічылі - усіх нас, 
афіцэраў, аказалася ў Стара- 
бельскім лягеры 4.000 чалавек. 

Працяг будзе 





іўе 

машынаў з розным вайско- 
вым начыньнем. Усё там 
гарэла, выбухалі гранаты, 
снарады, бочкі з палівам. 
Адзін ацалелы нямецкі танк, 
які ахоўваў калёну, завярнуў 
назад у Іўе, і неўзабаве стуль 
у Яталтавічы прыехала 
шмат машынў, танкаў і сал- 
датаў. І хаця ў вёсцы парты- 
занаў не было, азьвярэлыя 
немцы загналі вяскоўцаў у 
хаты ды гумны й спалілі 
жыўцом. Загінула 97 чала- 
век. Мы з стрыечным бра- 
там Браніславам й нашымі 
маткамі ўцяклі ў іншую вёс- 
ку. Бацька Браніелава Ян 
Кішпель з сябрам Вітальдам 
Грачыйскім удзельнічалі ў 
баёх пад Монта-Касіна. 
Вітольда там забілі. У яго 
засталося пяцёра дзяцей- 
сіротаў. А Ян вярнуўся зь 
Італіі. Аднак цераз пару ме- 
сяцаў па вяртаньні яго ра- 
зам зь сям'ёй вывезьлі ў 
Сыбір. Там Кішпелі прабылі 
6 гадоў, а потым, у рамках 
савецкай паваеннай рэпат- 
рыяцыі польскіх грамадзя- 
наў, яны апынуліся ў Гдань- 


ску. Яшчэ адзін іўевіц Бра- 
ніслаў Усе (Вус?) ляжыць у 
магіле на балтыцкім узьбя- 
рэжжы на Вастэрпляце. 12 
маладых хлопцаў зь Іўя (у 
іх ліку два браты маёй маці 
Зыгмунт і Ян і муж сястры 
Стасі) будавалі аэрадром у 
Шчучыне. Неяк яны ўсе 
йшлі ў суботу дамоў. А іх 
каля Іўя затрымалі й рас- 
стралялі. 

6 ліпеня 1944 г. мястэч- 
ка было “вызваленае” ген. Н. 
С. Асьлікоўскім. І закіпела 
новае савецкае жыцьцё: дэ- 
партацыі, эміграцыі, калек- 
тывізацыя, партызанскі суп- 
раціў. Асабліва перасьледа- 
валі “акаўцаў” (рэшткі Арміі 
Краёвай). Памятаю, як злоў- 
ленага афіцэра-акаўца, з 
зьвязанымі рукамі й з лан- 
цугом на шыі, вадзілі па вёс- 
ках і мястэчках Віленшчы- 
ны й паказвалі ўсім, як “во- 
рага народу”. Акаўцы такса- 
ма не засталіся ў даўгу. 
Злавілі афіцэра-чырвонаар- 
мейца, прывезьлі ў в. Залесь- 
се, страшэнна там яго ката- 
валі, потым прывязалі да са- 
бачай будцы на ланцуг. Там 
ён і паміраў, а як памёр, за- 
капалі пад парогам хлява. 


Наш калгас арганізоўвалі 
з аўтаматамі на чырвоным 
сукне стала, пры якім сяд- 
зелі самыя арганізатары. 
Перад сталом стаяла табу- 
рэтка. Вяскоўцы сядзелі на- 
ўкола на лавах, прымучаныя, 
спалі, гарэла лямпа-капціл- 
ка бяз шкла. Іх па чарзе 
выклікалі да стала. Размова 
пачыналася з расейскага 
мату-перамату й абавязкова- 
га: “Ну, как, польская морда, 
в колхоз будешь вступаты?” 
Неяк у вакно нехта ўрэзаў аў- 
таматную чаргу. Лямпа згас- 
ла. Разам зь сялянамі з хаты 
выбраліся й арганізатары. 

Памятаю, як у Суботніках 
за Гаўёй пяцёх такіх “арга- 
нізатараў” “акаўцы” ўла- 
жылі, а аднаго з каня сьцяг- 
нулі ды жыўцом калом да 


зямлі прыбілі... Можа з таго 
часу і ўзьнікла акрэсьлень- 
не наваколіцаў Іўя, як “край 
цемры й бандытаў”. Поўная- 
ж калектывізацыя тут была 
завершаная толькі ў 1958 г. 
і была яна вельмі слабая. Так 
у калгасе “30 гадоў БССР”, 
што пад самым Іўем, была 
толькі адна карова, а ў кал- 
гасе ім. Сталіна (ў Геранё- 
нах) - 5. Гэта ўжо пазьней 
пачалося сякое-такое гаспа- 
дарчае разьвіцьцё, і хор з Іўя 
ў 1971 г. выступаў нават у 
Маскве на ВДНГ. 

Але ўсё вышэй сказанае 
ня тычылася самага галоў- 
нага й цікавага ў Іўі - мяй- 
сцовых беларускіх татараў. 
Пра іх гутарка ў наступным 
нумары “Руні”. 

Юзаф Русакевіч 


Мэмарыяльная табліца 

нашай знакамітай паэткі Натальлі Арсеньневай была адкрытая 
22 траўня ў Вільні ў гонар 100-годзьдзя з Дня ейнага на- 
раджэньня. Аўтар табліцы - скульптар Шатэрнік, а спонсары - 


былы міністар замежных справаў РБ П. Краўчанка й 
“Бацькаўшчына”. Як выявілася на адкрыцьці табліцы, яна першы 
памятны знак, прысьвечаны Арсеньневай. Сымбалічна й тое, 
што табліцу ўмацавалі на муры былой Віленскай Беларускай 
Гімназіі, якую паэтка скончыла ў 1921 г. 


й ЗБС 


Павал Саўчанка 

Больш як два гады таму ў артыкуле «Будучыня Бела- 
русі залежыць ад змаганьня» Зянон Станіслявавіч Пазь- 
няк папярэджваў: «Галоўны націск у захопе Беларусі Мас- 
ква пачынае рабіць не на фармальна-палітычнае аб'яднань- 
не й гандаль з Лукашэнкам, а на пакрокавае прыўлашч- 
ваньне беларускай эканомікі й нацыянальнай маёмасьці, 
на захоп нашай краіны эканамічнымі мэтадамі (дэ-факто), 
абмінаючы Лукашэнку. За гэты час Масква й ейная 
агентура ў Беларусі навязала сьціслыя кантакты з 
дырэктарамі беларускіх прадпрыемстваў. Стварыла ў 
дырэктараце сваё лёбі, агентуру, прыхільнікаў і стаўлень- 
нікаў. (Гэта нескладана было зрабіць, бо савецкі дырэктарат 
у Беларусі Й так быў прамаскоўскі). Масква пачала захоп 


укладаньня капіталу ў той ці 
іншы беларускі завод, іхную 
канкурэнтназдольнасьць. 
Адначасна ў Менск пры- 
едуць прадстаўнікі буйнога 
расейскага бізнэсу, якія ма- 
юць намер у вультыматыў- 
най форме патрабаваць ад бе- 
ларускага кіраўніцтва выка- 
наньня раней узятых абавяз- 
каў. Цалкам натуральна, што 
іх найперш будуць цікавіць 
пэрспэктыўныя праекты й 


беларускіх прадпрыемстваў за плячыма ў Лукашэнкі, 


уступаючы ў кантакты непасрэдна з прадпрыемствамі й 


дырэктарамі...» А вось што мы маем сёньня... 


Эканамічная экспаньсія ўсходняга суседа 


Фінансавыя й прамысло- 
выя колы Расеі аказваюць 
ціск на У. Пуціна з мэтаю 
змусіць яго заняць больш 
жорсткую й прынцыповую 
пазыцыю ў дачыненьні да 
Беларусі. Гаворка йдзе пра 
жаданьне фінансава-прамыс- 
ловага лёбі прымусіць А. Лу- 
кашэнку выканаць раней 
узятыя абавязкі ў галіне эка- 
намічнага супрацоўніцтва 
паміж афіцыйнымі Масквой 
і Менскам. Як вядома, напя- 
рэдадні прэзыдэнцкіх выба- 
раў 2001 г. Лукашэнка даў 
вусныя гарантыі, падмацава- 
ныя подпісамі тадышняга 
прэм'ер-міністра У. Ярмошы- 
на пад канкрэтнымі двухба- 
ковым Дамовамі, аб рэаліза- 
цыі сумесных эканамічных 
праектаў. Пад гэтым меўся 
на ўвазе ўдзел расейцаў у ак- 
цыянаваньні беларускіх 
прадпрыемстваў, у тым ліку 
ў набыцьці кантрольных па- 
кетаў акцыяў, ва ўліваньні ра- 
сейскага капіталу ў найбольш 
прывабныя галіны вытвор- 
часьці й канкрэтныя заводы, 
у сумесным прасоўваньні пра- 
дукцыі на зьнешнія рынкі, у 
аказаньні пасрэдніцкіх паслу- 


што ў парушэньне ўсіх раней 
дасягнутых дамоўленасьцяў 
А. Лукашэнка сваім Дэкрэ- 
там увёў правіла “залатой 
акцыі”. 

Як зрабілася вядома, у 
самы бліжэйшы час (травень- 
ліпень) дзелавымі расейскімі 
коламі пачне рэалізоўвацца 
плян экспаньсіі на беларускі 
рынак. З гэтай нагоды пля- 
нуецца правядзеньне на тэры- 
торыі Беларусі разнастайных 
спэцыялізаваных мерапрыем- 
стваў: сымпозыумаў, сэміна- 
раў, дзелавых сустрэчаў і кан- 
грэсаў. На іх будуць запра- 
шацца дырэктарскі корпус 
Беларусі, высокапастаўленыя 
чыноўнікі міністэрстваў і ве- 
дамстваў. Вобразна кажучы, 
гэта неабходна расцэньваць 
як “папярэднюю разьведку”, у 
ходзе якой расейцы хочаць, 
празь непасрэдныя кантакты, 
даведацца пра сапраўднае ста- 
новішча на беларускіх за- 
водах, бліжэйшую й стратэі- 
чную пэрспэктыву ў выпуску 
й рэалізацыі прадукцыі, рэ- 
альнасьць і мэтазгоднасьць 


канкрэтныя прамысловыя 
прадпрыемствы. Куратарамі 
дадзенага Праекту зьяўляюц- 


ца, нібыта, ачольнік Саюзу 
прадпрыймальнікаў РФ Ар- 
кадзі Вольскі й генэрал ФСБ 
Шараеў. Афіцыйны Крэмаль 
у асобе Ўраду на гэтым эта- 
пе будзе дыстанцыявацца ад 
актыўнага ўмяшаньня ў пра- 
цэс, таму што не выключае 
негатыўнай рэакцыі А. Лу- 
кашэнкі на прад'яўлены яму 
вультыматум, - як тое было 
ў сытуацыі з г. зв. “газавай 
атакай”. 

Маецца інфармацыя, што 
дзелавымі коламі РФ распра- 
цаваны нейкі “10-бальны 
рэйтынг прывабнасьці бела- 
рускіх суб'ектаў гаспадарань- 
ня”. Нашыя суседзі й блі- 
жэйшыя саюзьнікі не прыма- 


“юць работу па праграме “Са- 


юзны тэлевізар” (ПА “Гары- 
зонт” і ПА “Віцязь”), якую 
патрануе Павел Барадзін. Ня 
вабяць іх і такія прадпрыем- 
ствы (Беларусь стараецца вы- 
даць іх як найбоьш стабіль- 
ныя й пэрспэктыўныя ў пля- 
не супрацоўніцтва), як “Ат- 
лант” і “Цветатрон” (Брэст) і, 
як гэта ня дзіўна (хаця цал- 


Умовы падпіскі на газэту “Рунь” 


кам вытлумачальна з пры- 
чыны наяўнасьці ў РФ сваіх 
трактарагігантаў), МТЗ. 

Да 1-ай шкалы рэйтынгу 
адносяцца г. зв. “сыравінныя 
аб'екты”: “Белтрансгаз”, Ма- 
зырскі й Наваполацкі нафта- 
перапрацоўваючыя заводы, 
Магілёўскае “Хімвалакно”. 

Да 2-ой шкалы рэйтын- 
гу адносяцца прадпрыемствы 
ВПК “Інтэграл”, “БелОМО” і 
завод ім. Вавілава. Па асоб- 
ных накірунках будуць мець 
мейсца дзелавыя кантакты з 
Барысаўскім танкарамонт- 


ным заводам 28 140, “Міні- 
тор-Сэрвісам” і Баранавіцкім 
АРЗ. 

Да 3-яй шкалы рэйтын- 
гу адносяцца: Жлобінскі 
БМЗ, МАЗ 1 МЗКТ, Салігорскі 
“Беларускалі”, “Белшына”. 

Да 4-ай шкалы рэйтын- 
гу адносяцца: цукровыя за- 
воды (Жабінка, Гарадзея, Слу- 
дак), прадпрыемствы сыпрто- 
вай і тытунёвай прадукцыі. 

Прадпрыемствы станка- 
будаўніцтва (УП Мінскі завод 
ім. Кастрычніцкай Рэвалю- 
цыі й аналягічныя заводы ў 
Воршы й Баранавічах), як 
гэта ня дзіўна, адносяцца ў 
гэтым рэйтынгу толькі да 8- 
ай шкалы. Пасьля іх ідуць 
прадпрыемствы лёгкай пра- 
мысловасьці, сельскай гаспа- 
даркі й ЖКГ (жыльлёва-ка- 
мунальнай гаспадаркі). 

“Сводка Ме І (13) " Неза- 

висимого информа- 


ционно-аналитического 
центра (НИАЦ) 


газэта 
ру Ь беларусаў 
і І Літвы 


Жыхары Літвы (дый жыхары іншых краінаў падчас пра- 
бываньня ў Вільні) могуць падпісацца ў сакратара газэты 
Паўла Саўчанкі (т: 261 62 24). Для жыхароў Літвы кошт 
падпіскі на год - ІТ. 20, 00. 

Падпішчыкам зь Беларусі ў наступным нумары паведамім 


Выдаецца з 1997 году. 
Выходзіць адзін раз у месяц. 
Выдаўца: Віленскі цэнтар 
грамадзкіх ініцыятываў 
«Дэмакратыя для Беларусі». 
Адрас рэдакцыі: 
91004 Уііпіце, а/а 1021 
тэлефон: (- 370) 652 07933 
факс: (з. 370 5) 242 38 02 
Пр: / /мммі. гупбеі. 18 
е-таій: еайогФгипЬві. Іі 
Алег Мінкін -- рэдактар 
Павал Саўчанка - сакратар 
Наклад 1000 


гаў, у набыцьці нерухомасьці 
й зямлі ва ўласнасьць і г. Д. 
Расейцаў не задавальняе, а, 
дакладней, абурае той факт, 


59 Аврас аля допісаў: 


тэлефон нашага карэспандэнта ў Менску. Кошт падпіскі на 
год - сума ў бел. рублях, эквівалентная 150 10, 00. 

Падпішчыкі зь іншых краінаў могуць падпісацца, даслаў- 
шы на адрас рэдакцыі імянны чэк сакратару газэты Паўлу 
Саўчанку (Рауеі! Эаусепко). Кошт падпіскі на год - 150 30, 00 
(ЕОВ 25, 00). 


«Рунь», 01004 Уііпіц, а/а 1021 








Ахвяраваньні на газэту: 
ГМ. Смаршчок з Амэрыкі 050 100] 
' Суполка "Скарына" з Чэхіі ІТ. 501 






